

02-06-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అతీంద్రియ సుఖమును అనుభవము చేయుటకై మేము ఎవరి పిల్లలము?

అనే స్మృతిలో సదా ఉండండి, ఒకవేళ తండ్రిని మరచిపోతే సుఖము మాయమవుతుంది”

ప్రశ్న:- తండ్రిని మిలనము చేయు స్థాయి(స్థిరమైన) ఖుషీ ఎటువంటి పిల్లలకు ఉంటుంది ?

సమా:- ఏ పిల్లలైతే ఒక్కరితోనే సర్వ సంబంధములు జోడించారో, ఒక్క తండ్రి స్మృతిలోనే ఉండుటకే ఎవరు శ్రమ చేస్తారో, ఏ దేహధారిని కూడా స్మృతి చేయరో వారికి స్థిరమైన ఖుషీ ఉంటుంది. దేహధారుల స్మృతి ఉంటే చాలా ఏడ్వవలసి వస్తుంది. విశ్వమునకు మాలికులుగా అగువారు ఎప్పుడు కూడా ఏడ్వరు.

పాట :- బాల్య రోజులను మరచిపోరాదు.....(బచపన్ కే దిన్ భులానా దేనా,.....)

ఓంశాంతి. తండ్రి అంటున్నారు - మధురాతి మధురమైన పిల్లలూ, మేము అనంతమైన తండ్రి పిల్లలమనే విషయాన్ని మరచకండి. ఇది మరచిపోతే మీకు మీరే ఏడుస్తారు. ఛీ - ఛీ ప్రపంచములోనికి బుద్ధి వెళ్లిపోతుంది. తండ్రి స్మృతిలో ఉన్నందున అతీంద్రియ సుఖము అనుభవమౌతుంది. తండ్రిని మరచిపోతే ఆ సుఖము మాయమవుతుంది. మేము బాబా పిల్లలము అని ప్రతి క్షణము గుర్తుండాలి, లేకుంటే మిమ్ములను మీరే ఏడిపించుకుంటారు. అందరూ భగవంతుని పిల్లలే, అందరూ ఓ బాబా, ఓ బాబా, ఓ పరమపిత పరమాత్మా! రక్షించండి అని అందరూ అంటారు. కానీ తండ్రి ద్వారా ఎప్పుడు రక్షింపబడతారో ఎవ్వరికీ తెలియదు. సాధుసత్పురుషులు మొదలైన వారెవ్వరికీ కూడా తండ్రి నుండి మనకు ముక్తి - జీవన్ముక్తి ఎప్పుడు దొరుకుతుందో ఎవ్వరికీ తెలియదు, ఎందుకనగా వారు భగవంతుని కణకణములో ఉన్నారని అనేశారు. ఇప్పుడు అనంతమైన తండ్రిని తెలుసుకున్నారు - ఆ తండ్రి అత్యంత ప్రియమైనవారు. వారి కంటే ప్రియమైన వస్తువు మరొకటి లేదు. అటువంటి తండ్రిని గురించి తెలుసుకోకుండా ఉండుట చాలా పెద్ద తప్పు. శివజయంతిని ఎందుకు జరుపుకుంటారు. వారు ఎవరు? ఇది కూడా ఎవ్వరికీ తెలియదు. తండ్రి అంటున్నారు - మీరు ఎంతో తెలివీహీనులుగా అయ్యారు. మాయా రావణుడు మిమ్ములను ఎలా తయారుచేశారు! ఇది నా జన్మభూమి అని పిల్లలైన మీకిప్పుడు తెలుసు. నేను ప్రతి 5 వేల సంవత్సరముల తర్వాత వస్తాను. కానీ వారు 40 వేల సంవత్సరముల తర్వాత ఈ కలియుగము పూర్తి అయినప్పుడు వస్తారని అంటారు. త్రిమూర్తి చిత్రమును కూడా చూపుతారు. త్రిమూర్తి మార్గము అని పేరు కూడా ఉంచారు, కానీ త్రిమూర్తులైన బ్రహ్మ-విష్ణు-శంకరులను గురించి ఎవ్వరికీ తెలియదు. బ్రహ్మ ఏమి చేసి పోయారు? విష్ణు శంకరులు ఏమి చేస్తారో, ఎచ్చట ఉంటారో ఏ మాత్రము తెలియదు. పూర్తిగా గాఢాంధకారములో ఉన్నారు. తండ్రి రచయిత, ఇదంతా వారి గొప్ప రచన. ఎంతో బేహద్ నాటకము. ఇందులో లెక్కలేనంత మంది మనుష్యులుంటారు. ఇప్పటికి 5 వేల సంవత్సరాల ముందు సత్యయుగము ఉన్నప్పుడు భారతదేశములో ఈ లక్ష్మీనారాయణుల రాజ్యముండేది. అప్పుడు ఏ ఇతర రాజ్యము ఉండేది కాదు. భగవతి అని శ్రీలక్ష్మిని, భగవంతుడని శ్రీ నారాయణుని అంటారు. సీతా-రాములను కూడా భగవాన్ రాముడని, భగవతి సీత అని అంటారు. భగవాన్ నారాయణ, భగవతి శ్రీ లక్ష్మి ఎచ్చటి నుండి వచ్చారు? రాజ్య పాలన చేసి వెళ్లిపోయారు. కానీ వారి జీవితకథ ఒక్కరికీ కూడా తెలియదు. ఓ భగవంతుడా,

దుఃఖహర్త-సుఖకర్త అని పాడుతూ ఉంటారు. వారు దుఃఖహర్త-సుఖకర్తగా ఎలా అయ్యారో అందరికీ ఎటువంటి సుఖమునిచ్చారో, అందరి దుఃఖమును ఎప్పుడు హరించారో మొదలైన విషయాలేవియూ కొద్దిగా కూడా తెలియదు, ఎవరి బుద్ధికి తోచదు.

పిల్లలైన మీరిప్పుడు భగవతి లక్ష్మి, భగవాన్ నారాయణగా తయారయ్యేందుకు ఇచ్చట రాజయోగమును నేర్చుకుంటున్నారు. అంతేకాక భగవతి సీత, భగవాన్ రామునిగా కూడా అవుతారు. సత్యయుగములో 8 జన్మలు పూర్తి చేసిన తర్వాత సీతా-రాముల రాజ్యములోనికి వస్తారు. 21 జన్మలకు అనంతమైన రాజ్యమును మీరు ఇచ్చట స్థాపన చేస్తున్నారు. మీరు భగవతి-భగవాన్ గా, స్వర్గానికి అధిపతులుగా తయారవుతున్నారు. స్వర్గమేమీ ఆకాశములో లేదు, ఇది కూడా ఎవ్వరికీ తెలియదు. పూర్తిగా అల్పబుద్ధిగా తయారయ్యారు. ఫలానివారు స్వర్గస్థులయ్యారని అంటారు కాని కొంచెము కూడా అర్థము తెలియదు. క్రైస్తవులు, బౌద్ధులు అందరూ స్వర్గములోనికి వెళ్తారా? లేదు. వారు తర్వాత వచ్చి తమ ధర్మాన్ని స్థాపన చేస్తారు. కావున వారు స్వర్గములోనికి ఎలా వస్తారు? స్వర్గముని దేనిని అంటారో కూడా వారికి తెలియదు. సన్యాసులు జ్యోతిలో జ్యోతి కలిసిపోయిందని అంటారు. కొంతమంది నిర్వాణధామానికి వెళ్లారని అంటారు. నిర్వాణములో కూడా లోకమున్నది కదా. అది నివసించే స్థానము. జ్యోతి జ్యోతిలో లీనమయ్యే మాటే లేదు. జ్యోతిలో కలిసిపోతే, ఆత్మలే సమాప్తమైపోతాయి. ఆటనే సమాప్తమైపోతుంది. ఈ డ్రామా నుండి ఏ ఆత్మ కూడా విడుదల పొందలేదు. ఎవ్వరూ మోక్షాన్ని పొందుకోలేరు. పాట అర్థము కూడా ఎవ్వరికీ తెలియదు. జీవన్ముక్తి అర్థము కూడా ఎవ్వరికీ తెలియదు. ఆత్మ-పరమాత్మలంటే ఏమిటో కూడా తెలియదు. తండ్రి అంటున్నారు - మీ ముఖములు మనుష్యులవి, ఈ దేవతలకు కూడా ఇవే ముఖములుండేవి. సత్యయుగము ప్రారంభంలో దేవతలుండేవారు. వారి రాజ్యము 2500 సంవత్సరాలు కొనసాగింది, మిగిలిన 2500 సంవత్సరాలలో ఇతర ధర్మాలన్నీ వస్తాయి. 5 వేల సంవత్సరాలకు బదులు మనుష్యులు కల్పవృక్ష ఆయువును లక్షల సంవత్సరాలని అంటారు. మీ మాటలను అర్థము చేసుకొనుటకు కూడా వారు ఇచ్చటకు రారు. ఎవరు కల్పక్రితము వచ్చి అర్థము చేసుకున్నారో వారే వస్తారు. మొదట ఇది అందరికీ తెలిపాలి - ఒకటి హద్దు సన్యాసము. ఇందులో హద్దు సన్యాసులు ఇల్లు-వాకిళ్ళు వదిలి అడవులలో ఉంటారు. మొట్టమొదట వారు సత్యప్రధానంగా ఉండేవారు, ఇప్పుడు తమోప్రధానంగా అయ్యారు. అడవుల నుండి తిరిగి వచ్చి పెద్ద పెద్ద భవనాలు కట్టుకున్నారు. ఈ సన్యాసులు కూడా పవిత్రతా ఆధారంతో ఈ భారతదేశాన్ని నిలబెట్టారు, భారతదేశానికి సేవ చేశారు. ఈ సన్యాస ధర్మమే లేకుంటే, భారతదేశము వికారాలలో పూర్తిగా కాలిపోయేది. పూర్తిగా పతితమయ్యేది. ఇది కూడా డ్రామాలో తయారై ఉంది. వారిలో మొదట పవిత్రతా శక్తి ఉండేది, దానితో భారతదేశానికి సపోర్ట్ (సహకారము) ఇచ్చారు. ఈ దేవతల రాజ్యమున్నప్పుడు భారతదేశము చాలా ధనవంతముగా ఉండేది. వీరికి చాలా చాలా పెద్ద వజ్ర వైడూర్యాల మహళ్లుండేవి. అవన్నీ ఎచ్చటకు పోయాయి? అన్నియు లోపలికి వెళ్ళిపోయాయి. లంక, ద్వారకలు సముద్రములో మునిగిపోయాయని అంటారు. ఇప్పుడవి లేనే లేవు. ఇంతకుమునుపు బంగారు మహళ్ళు మొదలైనవి ఉండేవి కదా. మందిరాలు మొదలైన వాటిలోనే వజ్రవైడూర్యాలు అతికించి ఉంటే, అచ్చట లేనిదంటూ ఏముంటుంది! పిల్లలైన మీకు ఎంత సంతోషముండాలి! బాబా మరలా వచ్చి తండ్రిని స్మృతి చేయమంటున్నారు. ఒక్కరిని మాత్రమే స్మృతి చేయాలి. దాని వలన

వికర్షలు వినాశనమవుతాయి. కానీ ఇది మర్చిపోతారు. వేరే దేహధారుల స్మృతి వచ్చేస్తుంది. దేహధారుల స్మృతి ద్వారా ఏ లాభమూ లేదు. తండ్రి అంటున్నారు - నన్నొక్కరినే స్మృతి చేయండి. ఏ దేహధారిని స్మృతి చేయకండి. తల్లి మరణించినా హల్వా తినండి..... ఒక్క తండ్రి స్మృతిలోనే సంపాదన ఉంది. మనము శివబాబా పిల్లలము, వారి నుండి వారసత్వము తీసుకోవాలి. ఇప్పుడు తండ్రిని స్మృతి చేయకుంటే తర్వాత చాలా పశ్చాత్తాపపడవలసి వస్తుంది, ఏడ్వవలసి వస్తుంది. విశ్వానికి యజమానులుగా అయ్యేవారికి ఏడ్వే అవసరమేముంది. మీరు తండ్రిని మర్చిపోతారు. అప్పుడు మాయ చెంపదెబ్బ వేస్తుంది. అందుకే తండ్రిని, వారసత్వమును స్మృతి చేయమని బాబా మాటిమాటికి తెలుపుచున్నారు. అమరనాథుడు అమరపురములో ఒక్క పార్వతికి మాత్రమే అమరకథ వినిపించి ఉండరు. చాలా మంది ఉండి ఉంటారు. మనుష్షమాత్రులందరికీ తండ్రి తెలియజేస్తున్నారు - ఇప్పుడు పతితులుగా కాకండి, ఈ అంతిమ జన్మలో పవిత్రులు కండి. అచ్చట స్వర్గములో ఎలాంటి వికారాలు ఉండవు. అచ్చట కూడా వికారాలుంటే స్వర్గానికి, నరకానికి తేడా ఏముంది? సర్వగుణ సంపన్నులు, 16 కళా సంపూర్ణులు..... అని దేవీ దేవతలను మహిమ చేస్తారు. భగవంతుడు వచ్చి భగవాన్ భగవతీలుగా తయారుచేస్తారు. ఒక్క భగవంతుడు తప్ప ఇతరులెవ్వరూ తయారు చేయలేరు. భగవంతుడు ఒక్కరు మాత్రమే. భగవాన్-భగవతీల రాజధాని అని కూడా గాయనము చేస్తారు. యథా రాజా-రాణి, తథా ప్రజగా కూడా అచ్చటనే ఉంటారు. కానీ భగవాన్ భగవతి అని పిలువడం అందుకే ఆదిసనాతన దేవీదేవతా ధర్మము అని అంటారు. ఇది ఎవ్వరికీ తెలియదు. బ్రహ్మ ఆత్మకు కూడా తండ్రి అర్థము చేయిస్తున్నారు. ఒకటి తండ్రిది, రెండవది దాదా - రెండు ఆత్మలున్నాయి కదా. ఒక ఆత్మ 84 జన్మలు తీసుకుంటుంది, రెండవ ఆత్మ పునర్జన్మ లేనిది. తండ్రి ఎప్పుడూ పునర్జన్మ తీసుకోరు. ఒక్కసారి మాత్రమే వచ్చి విశ్వమంతటినీ పవిత్రముగా తయారు చేసేందుకు మనకు రాజయోగము నేర్పతారు. నేను ఎవరైతే 84 జన్మలు పూర్తి చేసి వచ్చాలో వారి శరీరములో ప్రవేశిస్తానని తండ్రి మీకు అర్థము చేయిస్తున్నారు. ఇది వీరి అనేక జన్మల అంతిమ జన్మ. నేను నిరాకారుడను. నేను వచ్చి పిల్లలైన మీకు రాజయోగమును ఎలా నేర్పాలి? ప్రేరణతో ఏదియూ జరగదు. కృష్ణ భగవానువాచ అగుటకు వీలు లేదు. అతడు ఎలా వస్తాడు? అతడు సత్యయుగపు రాకుమారుడు. 16 కళా సంపూర్ణులు..... తర్వాత త్రేతా యుగములో 14 కళా సంపూర్ణము..... అయితే కృష్ణుని ద్వాపర యుగములోకి ఎందుకు తీసుకెళ్లారు? వారు మొదటనే రావాలి. తండ్రి తెలియజేస్తున్నారు - మొదట తండ్రిని స్మృతి చేయండి లేకుంటే మాయ ఒక్కసారిగా చెంపదెబ్బ వేస్తుంది. అత్తపత్తి చెట్టు ఒకటుంది, చేయి తగలగానే ఆకులు మడుచుకొని పోతాయి. మీ స్థితి కూడా అలా అవుతుంది. తండ్రిని స్మృతి చేయకుంటే సమాప్తమైపోతారు. చిన్ననాటి రోజులను మర్చిపోరాదు అని పాటలో కూడా విన్నారు. తండ్రిని మర్చిపోతే ఎక్కడో ఒక చోట దెబ్బ తగులుతుంది. తండ్రి అంటున్నారు - మీరు నా పిల్లలు కదా. ఈ శరీరము విషముతో జన్మించింది. అలా జన్మనిచ్చిన వారు లౌకిక తల్లిదండ్రులు. వీరు పారలౌకిక తండ్రి ఇతనిని అలౌకిక తండ్రి అని అంటారు. ఇతను హద్దు తండ్రిగా ఉండేవాడు తర్వాత బేహద్ తండ్రిగా అయ్యాడు. ఇప్పుడు ఇతని లౌకిక కుమార్తె(నిర్మలశాంతదాది) ఇక్కడ కూర్చుని ఉంది. ఈమె లౌకికము, అలౌకికము, పారలౌకికము కూడా అవుతుంది. శివబాబాకు నోదరీ-నోదరులు ఎవ్వరూ లేనే లేరు. లౌకికములో, అలౌకికములో, పారలౌకికములో కూడా లేరు. ఎంత తేడా ఉంది.

ఒక్క తండ్రివారుగా అగుట పిన్నమ్మ ఇల్లేమీ కాదు(సులభము కాదు). ఈ విధముగా తండ్రితో సంబంధము జోడించుటకు సమయము పడ్తుంది. శివబాబా స్మృతిలో ఉండుట చాలా శ్రమతో కూడినది. 50 సంవత్సరాల నుండి ఉండేవారు కూడా రోజంతటిలో శివబాబాను స్మృతే చేయరు. అటువంటివారు కూడా ఉన్నారు. మిగిలిన వారందరినీ మరచి ఒక్కరినే స్మృతి చేయుట చాలా చాలా కష్టము. కొంతమంది ఒక శాతము, కొంతమంది రెండు శాతము, కొంతమంది అర్థ శాతము కూడా కష్టముగా స్మృతి చేస్తారు. ఇది చాలా గొప్ప గవ్యము. తండ్రి తెలియజేస్తున్నారు - బాల్యమును మరచిపోరాదు. తండ్రి ద్వారా స్వర్గ వారసత్వము లభిస్తుంది. మనము నూతన ప్రపంచములోకి వెళ్లేందుకు జీవించి ఉండి కూడా మరణించి తండ్రివారుగా అయ్యామని మీకు తెలుసు. అందువలన మీకు సంతోషము స్థిరంగా ఉండాలి - అహో! మేము డబుల్ కిరీటధారులుగా అవుతాము. సత్తయుగములో ఈ దేవతలను 16 కళా సంపూర్ణులు, 14 కళా సంపూర్ణులు అని దేనికి అంటారో మనుష్యులకు కొద్దిగా కూడా తెలియదు. ఈ భక్తిమార్గములోని శాస్త్రాలు మొదలైనవి మళ్ళీ తయారౌతాయి. ఈ హఠయోగము, తీర్థ యాత్రలు మొదలైనవి మరలా ఉంటాయి. కానీ దీని వలన ఏమౌతుంది? స్వర్గానికి వెళ్తారా? అలా జరగదు. క్షుద్ర విద్యలతో పని చేస్తారు. అటువంటివారు చాలా మంది ఉన్నారు. వేలాది మనుష్యులు వారి వెనుక తిరుగుతూ ఉంటారు. క్షుద్ర విద్యల(రిద్ది-సిద్ది) ద్వారా గడియారాలు మొదలైన వస్తువులు అనేకము తీస్తూ ఉంటారు. ఇవన్నీ అల్పకాలానికేనని అర్థము చేసుకోరు. ఇందులో చాలా శ్రమ చేయవలసి వస్తుంది. ఈ రిద్ది-సిద్ధులు మొదలైనవి నేర్చుకునేందుకు కూడా పుస్తకాలుంటాయి. లక్షల మంది మనుష్యులు వారి వెనుక పడతారు. మనకు తండ్రి ద్వారా స్వర్గ వారసత్వము లభిస్తుందని పిల్లలైన మీకు తెలుసు. ఈ కనులతో చూచేదేదియూ ఉండదు. తండ్రి తెలియజేస్తున్నారు - మీరు అశరీరిగా వచ్చారు, శరీరముతో కలిసి పాత్ర చేశారు. 84 లక్షల లెక్కాచారము తెలుపాలంటే 12 మాసములు పడ్తుంది. అలా అగుటకు వీలే లేదు. 84 జన్మల లెక్కాచారము తెలుపుట చాలా సులభము. మీరు 84 జన్మల చక్రములో తిరుగుతూ ఉంటారు. సూర్య వంశమున్నప్పుడు చంద్ర వంశముండదు. సూర్యవంశము సమాప్తమౌతూనే తర్వాత చంద్ర వంశీయులుగా అవుతారు.

ఇప్పుడు మనము బ్రాహ్మణ వంశీయులము తర్వాత దైవీ వంశీయులుగా అవుతామని, అందుకే మనము చదువుకుంటున్నామని మీకు తెలుసు. మరలా మెట్లు దిగుతూ-దిగుతూ వైశ్య, శూద్ర వంశీయులుగా అవుతాము. ఇప్పుడు మీకు 84 జన్మల స్మృతి కలిగింది. ఈ చక్రమును కూడా స్మృతి చేయాలి. తండ్రిని స్మృతి చేసినందున సదా ఆరోగ్యవంతముగా, సదా ధనవంతులుగా అవుతారు, పాపము సమాప్తమైపోతుంది. చక్రాన్ని తెలుసుకున్నందున చక్రవర్తులుగా అవుతారు. ఈ పాత ప్రపంచము శ్మశానముగా అవుతుందని మీకు తెలుసు. ఏదియూ ఉండదు. అన్నీ సమాప్తమైపోతాయి. రాముడు పోతాడు, రావణుడు పోతాడు..... సత్తయుగములో రాముని పరివారము చాలా చిన్నదిగా ఉంటుంది. ఇప్పుడు రావణునికి చాలా పెద్ద పరివారముంది. ఈ రాజధాని స్థాపనౌతూ ఉందని పిల్లలకు తెలుసు. ప్రతి విషయములోను మొదటిది పురుషార్థము. పిల్లలూ, నన్ను స్మృతి చేయండి అని తండ్రి పురుషార్థము చేయిస్తారు. ఏ తండ్రి నుండి అపారమైన స్వర్గ చక్రవర్తి పదవి లభిస్తుందో వారిని స్మృతి చేయరా? తండ్రి స్మృతి ఇప్పిస్తున్నారు - మీరు స్వర్గానికి అధికారులుగా ఉండేవారు.

ఇప్పుడు మళ్ళీ పురుషార్థము చేసి స్వర్గానికి యజమానులుగా కండి. మంచిది.

మధురాతి మధురమైన ఆత్మిక పిల్లలకు మాత-పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్క.
ధారణ కొరకు ముఖ్య సారము:-

1. ఎప్పుడూ ఏ విషయంలోనూ సున్నిత మనస్సులుగా కారాదు. ఈశ్వరీయ బాల్కమును మరచి ముడ్చుకొనిపోరాదు. ఈ కనులకు ఏదైతే కనిపిస్తుందో దానిని చూస్తూ కూడా చూడనట్లుండాలి.
2. ఒక్క తండ్రి స్మృతిలో మాత్రమే సంపాదన ఉంది. కావున దేహధారులను స్మృతి చేసి ఏడ్వరాదు. తండ్రిని, వారసత్వమును స్మృతి చేసి విశ్వచక్రవర్తి పదవిని తీసుకోవాలి.

వరదానము:- “ప్రతీ కర్మ అనే బీజమును ఫలదాయకముగా చేసుకునే

యోగ్య శిక్షణ భవ ”

ఎవరైతే స్వయం శిక్షా స్వరూపముగా ఉంటారో వారిని యోగ్య శిక్షకులని అంటారు. ఎందుకంటే శిక్షణనిచ్చేందుకు అన్నిటికంటే సహజ సాధనము - స్వరూపము ద్వారా శిక్షణనిచ్చుట. వారు తమ ప్రతీ అడుగు ద్వారా శిక్షణనిస్తారు. వారి ప్రతీ మాట సాధారణ వాక్యముగా కాక మహావాక్యముగా ఉంటుంది. వారి ప్రతీ కర్మ రూపీ బీజము ఫలదాయకముగా ఉంటుంది, నిష్ఫలముగా ఉండదు. ఇటువంటి యోగ్య శిక్షకుని సంకల్పము అత్యలను నూతన సృష్టికి అధికారులుగా చేస్తుంది.

స్లోగన్:- “ మన్మథాభవ స్థితిలో ఉంటే అలౌకిక సుఖము లేక మనోరస స్థితిని

అనుభవం చేస్తారు ”

